
Devaih Kritam 06 Vishnu Stotram

देवैः कृतं ६ विष्णुस्तोत्रम्

Document Information



Text title : Devaih Kritam 06 Vishnu Stotram

File name : devaiHkRRitaM06viShNustotram.itx

Category : vishhnu, vishnu, shivapurANA, stotra

Location : doc_vishhnu

Proofread by : PSA Easwaran

Description/comments : shivapurANA | rudrasaMhitA | yuddhakhaNda | adhyAya 16/3-21||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org

દેવૈઃ કૃતં ૬ વિષ્ણુસ્તોત્રમ્



દેવા ઊચુઃ ।

હૃષીકેશ મહાબાહો ભગવન્ મધુસૂદન ।

નમસ્તે દેવદેવેશ સર્વદૈત્યવિનાશક ॥ ૩ ॥

મત્સ્યરૂપાય તે વિષ્ણો વેદાત્રીતવતે નમઃ ।

સત્યવ્રતેન સદ્રાજ્ઞા પ્રલયાબ્ધિવિહારિણે ॥ ૪ ॥

કુર્વાણાનાં સુરાણાં ચ મથનાયોદ્યમં ભૃશમ્ ।

બિભ્રતે મન્દરગિરિં કુર્મરૂપાય તે નમઃ ॥ ૫ ॥

નમસ્તે ભગવન્નાથ કતવે સૂકરાત્મને ।

વસુન્ધરાં જનાધારાં મૂર્ધ્વતો બિભ્રતે નમઃ ॥ ૬ ॥

વામનાય નમસ્તુભ્યમુપેન્દ્રાખ્યાય વિષ્ણવે ।

વિપ્રરૂપેણ દૈત્યેન્દ્રં બલિં છલયતે વિભો ॥ ૭ ॥

નમઃ પરશુરામાય ક્ષત્રિનિઃક્ષત્રકારિણે ।

માતુર્હિતકૃતે તુભ્યં કુપિતાયાસતાં દ્રુહે ॥ ૮ ॥

રામાય લોકરામાય મર્યાદાપુરુષાય તે ।

રાવણાન્તકરાયાશુ સીતાયાઃ પતયે નમઃ ॥ ૯ ॥

નમસ્તે જ્ઞાનગૂઢાય કૃષ્ણાય પરમાત્મને ।

રાધાવિહારશીલાય નાનાલીલાકરાય ચ ॥ ૧૦ ॥

નમસ્તે ગૂઢદેહાય વેદનિન્દાકરાય ચ ।

યોગાચાર્યાય જૈનાય બૌદ્ધરૂપાય માપતે ॥ ૧૧ ॥

નમસ્તે કલ્કિરૂપાય મ્લેચ્છાનામન્તકારિણે ।

અનન્તશક્તિરૂપાય સદ્ધર્મસ્થાપનાય ચ ॥ ૧૨ ॥

નમસ્તે કપિલરૂપાય દેવહૂત્યૈ મહાત્મને ।

વદતે સાઙ્ખ્યયોગં ચ સાઙ્ખ્યાચાર્યાય વૈ પ્રભો ॥ ૧૩ ॥

નમઃ પરમહંસાય જ્ઞાનં સંવદતે પરમ્ ।

વિધાત્રે જ્ઞાનરૂપાય ચેનાત્મા સમ્પ્રસીદતિ ॥ ૧૪ ॥

વેદવ્યાસાય વેદાનાં વિભાગં કુર્વતે નમઃ ।

હિતાય સર્વલોકાનાં પુરાણરચનાય ચ ॥ ૧૫ ॥

એવં મત્સ્યાદિતનુભિર્ભક્તકાર્યોદ્ધતાય તે ।

સર્ગસ્થિતિધ્વંસકર્ત્રે નમસ્તે બ્રહ્મણે પ્રભો ॥ ૧૬ ॥

આર્તિહન્ત્રે સ્વદાસાનાં સુખદાય શુભાય ચ ।

પીતામ્બરાય હરયે તાર્ક્યયાનાય તે નમઃ ।

સર્વક્રિયાયૈકકર્ત્રે શરણ્યાય નમો નમઃ ॥ ૧૭ ॥

દૈત્યસન્તાપિતામર્ત્યદુઃખાદિધ્વંસવજ્રક ।

શેષતત્ત્વશાયાર્કચન્દ્રનેત્રાય તે નમઃ ॥ ૧૮ ॥

કૃપાસિન્ધો રમાનાથ પાહિ નશ્શરણાગતાન્ ।

જલન્ધરેણ દેવાશ્ચ સ્વર્ગાત્સર્વે નિરાકૃતાઃ ॥ ૧૯ ॥

સૂર્યો નિસ્સારિતઃ સ્થાનાચ્ચન્દ્રો વહ્નિસ્તથૈવ ચ ।

પાતાલાત્રાગરાજશ્ચ ધર્મરાજો નિરાકૃતઃ ॥ ૫.૧૬.૨૦ ॥

વિચરન્તિ યથા મર્ત્યાશ્શોભન્તે નૈવ તે સુરાઃ ।

શરણં તે વયં પ્રાપ્તા વધસ્તસ્ય વિચિન્ત્યતામ્ ॥ ૨૧ ॥

ઇતિ શિવપુરાણે રુદ્રસંહિતાયાં યુદ્ધખાણ્ડે ષોડશાધ્યાયાન્તર્ગતં

દેવૈઃ કૃતં વિષ્ણુસ્તોત્રં સમાપ્તમ્ ।

શિવપુરાણ । રુદ્રસંહિતા । યુદ્ધખાણ્ડ । અધ્યાય ૧૬/૩-૨૧ ॥

shivapurANa . rudrasaMhitA . yuddhakhaNDa . adhyAya 16/3-21..

Proofread by PSA Easwaran

pdf was typeset on November 19, 2024

——
Please send corrections to sanskrit@cheerful.com

